

ಸಾಧ್ಯಾ ಕಾಳಾಚೊ ಪಂಚ್ಚಿಸಾವೊ ಆಯ್ತಾರ್

24, ಸಪ್ಟೆಂಬರ್ 2023

ಮೊಗಾಚ್ಯಾಂನೊ, ಜೆಜು ಪುನರ್‌ಜಿವಂತ್ ಜಾಲ್ಲ್ಯಾ ಹ್ಯಾ ಸೊಮ್ಯಾಚ್ಯಾ ದಿಸಾ ಆಮಿ ಏಕ್ ಫಿರ್ಗಜ್ ಕುಟಮ್ ಜಾವ್ನ್ ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ದೆವಾ ಪರಿಂ ಪೆಲ್ಯಾ ಥಂಯ್ ಉದಾರ್ ಜಾಂವ್ಕ್ ಆಪೊವ್ಣೆಂ ದಿತಾ. ದಾಕಾಂಚ್ಯಾಂತ್ಲಾ ವಾವ್ರಾಡ್ಯಾಂಚಿ ಒಪಾರ್ ಆಮ್ಚ್ಯಾ ವಾವ್ರಾಚೊ ಮಹತ್ವ್ ಸಮ್ಜುಂಕ್ ಆನಿ ವಾವ್ರಾಡ್ಯಾಂಕ್ ಎಕ್ವೆಚ್ ರಿತಿನ ದೆಖುಂಕ್ ಉದಾರ್ ಕಾಳಿಜ್ ಆನಿ ಮನ್ ಆಮ್ಚೆಂ ಥಂಯ್ ಆಸ್ಚಾಕ್ ಸೊಮ್ಯಾಚೊ ಆಧಾರ್ ಹ್ಯಾ ಎವ್ಕರಿಸ್ತಾಚ್ಯಾ ಬಲಿದಾನಾ ವೆಳಿಂ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಇಸಾ. 55:6-9  
ಅಂತರ್‌ಗೀತ್ : ಕೀರ್ತನ್ 144  
ದುಸ್ರೆಂ ವಾಚಪ್ : ಫಿಲಿಪ್ಪಿ. 1:20-24, 27  
ಸುವಾರ್ತಾ : ಮಾತೆವ್ 20:1-16

ಮಿಸಾಚಿಂ ಗಿತಾಂ:

ಪ್ರವೇಶ್ : A 24  
ಭೆಟೊವ್ಣಿ : C 26  
ಕುಮ್ಗಾರ್ : D 21  
ನಿರ್ಗಮನ್ : F 1



ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಸೋಮ್ಯಾ ಚೆಜುನ್ ಆಮ್ಯಾಂ ಬಾಪಾ ಲಾಗಿಂ ಮಾಗುಂಕ್ ಶಿಕಯ್ತಾಂ.  
ದೆಕುನ್ ಆಮ್ಚಿಂ ಮಾಗ್ಣಿಂ ಬಾಪಾ ಸಮೊರ್ ಉಬಾರ್ಯಾಂ:

1. ಸರ್ಗಿಂಚ್ಯಾ ಬಾಪಾ, ಭಾವಾರ್ಥ್ಯಾಚಿ ಶಿಕೊವ್ಣೆ ಸಂಸಾರಾಕ್ ಪರ್ಗಟ್ ಕರ್ಚಿ ಜವಾಬ್ದಾರಿ ಘೆತ್‌ಲ್ಲ್ಯಾ ಪಾಪಾಸಾಯ್ಬಾಚೆರ್, ಬಿಸ್ಪಾಂಚೆರ್, ಧಾರ್ಮಿಕ್ ಭಾವಾಂ-ಭಯ್ಣಿಂಚೆರ್ ತುಜಿಂ ಆಶೀರ್ವಾದಾಂ ಘಾಲ್ ಆನಿ ತಾಂಕಾಂ ಸುವಾರ್ತೆಚಿಂ ಉದಾರ್ ವ್ಯಕ್ತಿ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಜಕೀಯ್ ಮುಖೆಲ್ಯಾಂನಿ ಅನೀತ್ ಆನಿ ಭ್ರಷ್ಟಾಚಾರ್ ಸಾಂಡುನ್ ನಿತಿನ್ ಆನಿ ವಿಶ್ವಾಸಿಪಣಾನ್ ಲೊಕಾಚೆ ಉದರ್‌ಗತೆ ಖಾತಿರ್ ವಾವ್ರುಂಕ್ ಆನಿ ಬರಿಂ ಯೋಜನಾಂ ಕಾರ್ಯಗತ್ ಕರುಂಕ್ ತಾಂಕಾಂ ಬರೆಂ ಮನ್ ದಿ ಮ್ಹಣ್ ಮಾಗ್ತಾಂವ್.

3. ಸಮೆಸ್ತ್ ಪಿಡೆಸ್ತಾಂಕ್ ತಾಂಚಿ ಪಿಡಾ ಸೊಸುಂಕ್ ಕುರ್ಪಾ ದಿ ಆನಿ ಪಿಡೆಸ್ತಾಂಚಿ ಚಾಕ್ರಿ ಕರ್ಚ್ಯಾ ಕುಟ್ಮಾಚ್ಯಾ ಸಾಂದ್ಯಾಂಕ್, ದಾಕ್ತೆರಾಂಕ್, ನರ್ಸಾಂಕ್ ಆನಿ ಹೆರಾಂಕ್ ಆಶೀರ್ವಾದಾಂನಿ ಭರ್ ಮ್ಹಣ್ ಮಾಗ್ತಾಂವ್.

4. ಭುರ್ಗ್ಯಾಂನಿ ಆನಿ ಯುವಜಣಾಂನಿ ತಾಂಚೆ ದೆಖಿಭರಿತ್ ಜಿಣೆಯೆ ಮಾರಿಫಾತ್ ಆದರ್ಶ್ ವ್ಯಕ್ತಿ ಜಾವ್ನ್ ವಾಡುನ್ ಯೆವ್ನ್ ಕುಟ್ಮಾಂತ್ ಆನಿ ಸಮಾಜೆಂತ್ ಅಲಂಕಾರ್ ಜಾಯ್ತೆಂ ಕರ್ ಆನಿ ತಾಂಕಾಂ ಬರೊ ಘಡಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

5. ಕಾಜಾರಿ ಜೊಡ್ಯಾಂನಿ ತಾಂಚ್ಯಾ ಭೆಸಾಂತ್ ಸಮರ್ಪಿತ್ ಜಿಣೆ ಜಿಯೆಂವ್ಚ್ಯಾ ಮುಖಾಂತ್, ಕುಟ್ಮಾಂತ್ ಮಾಯಾಮೋಗಾನ್, ಸೊಸ್ಣಿಕಾಯೆನ್, ಭಗ್ಸುನ್ ಜಿಯೆವ್ನ್, ಏಕ್ ದೆಖಿಭರಿತ್ ಕುಟಮ್ ಬಾಂದುನ್ ಹಾಡುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಪಾಂಯ್ ಜಾಲ್ಲ್ಯಾ ಆಮಿ ಸರ್ವಾಂನಿ ಎವ್ಕರಿಸ್ತಾಚ್ಯಾ ಬಳಾನ್ ಆಯ್ಚ್ಯಾ ಸುವಾರ್ತೆಚೊ ಸಂದೇಶ್ ಮತಿಂತ್ ದವರ್ನ್ ಉದಾರ್ ಮನಾಚಿಂ, ಉದಾರ್ ಕಾಳ್ಜಾಚಿಂ, ಸೊಸ್ಣಿಕಾಯೆಚಿಂ ಮನ್ಯಾಂ ಜಾಯ್ತೆಂ ಆಮಾ ಸರ್ವಾಂಚೆರ್ ಭರ್ಪೂರ್ ಆಶೀರ್ವಾದ್ ಘಾಲ್ ಮ್ಹಣ್ ಮಾಗ್ತಾಂವ್.

ಯಾಜಕ್: ಸರ್ಗಿಂಚ್ಯಾ ಬಾಪಾ, ಆಮ್ಚ್ಯಾ ಕಾಳ್ಜಾಂತ್ಲೆ ಅತ್ರಗ್ ಆನಿ ಮಾಗ್ಣಿಂ ತುಜ್ಯಾ ಪಾಂಯಾ ಥಳಾ ಸಮರ್ಪುನ್ ದಿತಾಂವ್, ತುಜಿ ಖುಶಿ ವ್ಹಯ್ ಜಾಲ್ಯಾರ್ ದಯೆನ್ ತಿಂ ಘಾವೊ ಕರ್ ಮ್ಹಣ್ ಮಾಗ್ತಾಂವ್, ತುಜ್ಯಾ ಪುಲಾ ಚೆಜುಚೆ ನಾಂವಿಂ.



# ಸಾಧ್ಯಾ ಕಾಳಾಚೊ ಪಂಚ್ಯಸಾವೊ ಆಯ್ತಾರ್

ಪಯ್ಲ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಮ್ಹಜಿಂ ಚಿಂತ್ನಾಂ ತುಮ್ಮಿಂ ಚಿಂತ್ನಾಂ ನ್ಹಯ್

ಇಸಾ. 55:6-9

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸರ್ವೆಸ್ಪರ್ ಮೆಳ್ತಾ ತೆದ್ನಾ ತಾಕಾ ಸೊದಾ,  
 ತೊ ಲಾಗಿಂ ಆಸಾ ತೆದ್ನಾ ತಾಕಾ ಉಲೊ ಮಾರಾ.  
 ಖೊಟೊ ಮನಿಸ್ ಆಪ್ಲಿ ವಾಟ್ ಸಾಂಡುಂ,  
 ಆನಿ ನಷ್ಟೊ ಮನಿಸ್ ಆಪ್ಲಿಂ ಚಿಂತ್ನಾಂ ಸೊಡುಂ;  
 ಸರ್ವೆಸ್ಪರಾನ್ ತಾಚಿ ದಯಾ ಕರ್ಚೆ ಖಾತಿರ್  
 ತೊ ಸರ್ವೆಸ್ಪರಾಶಿಂ ಪಾಟಿಂ ಯೆಂವ್,  
 ಆಮ್ಚ್ಯಾ ದೆವಾಶಿಂ ತೊ ಯೆಂವ್,  
 ಕಿತ್ಯಾಕ್ ತಾಚೆ ಕಡೆ ಆಸಾ ಭರ್ಪೂರ್ ಬೊಗ್ಸಣೆಂ.  
 ಮ್ಹಜಿಂ ಚಿಂತ್ನಾಂ ತುಮ್ಮಿಂ ಚಿಂತ್ನಾಂ ನ್ಹಯ್,  
 ಮ್ಹಜ್ಯೊ ವಾಟೊ ತುಮ್ಮೊ ವಾಟೊ ನ್ಹಯ್,  
 ಮ್ಹಣ್ತಾ ಸರ್ವೆಸ್ಪರ್.

ಜಿತ್ಲೆಂ ಮಳಬ್ ಪೃಥ್ವೆ ಧಾವ್ನ್ ವಯ್ರ್ ಆಸಾ,  
 ತಿತ್ಲೊ ಮ್ಹಜ್ಯೊ ವಾಟೊ ತುಮ್ಮಾ ವಾಟಾಂ ವಯ್ರ್ ಆಸಾತ್,  
 ಆನಿ ಮ್ಹಜಿಂ ಚಿಂತ್ನಾಂ ತುಮ್ಮಾ ಚಿಂತ್ನಾಂ ವಯ್ರ್.

— ದೆವಾಚಿಂ ಉತರ್ ಹೆಂ.

ಅಂತರ್ ಗೀತ್

ಕೀ. 144:2-3, 8-9, 17-18

**ಶ್ಲೋಕ್:** ಆಪ್ಣಾಕ್ ಉಲೊ ಮಾರ್ತಲ್ಯಾ ಸಮೆಸ್ತಾಂಕ್  
 ಸರ್ವೆಸ್ಪರ್ ಲಾಗಿಂಚ್ ಆಸಾ.

ಕೀ. 144:18a

1. ದಿಸಾನ್-ದೀಸ್ ಸರ್ವೆಸ್ಪರಾ ತುಕಾ ಧಿನ್ವಾಸ್ತಾಂ,  
 ಸದಾಂಕಾಲ್ ತುಜ್ಯಾ ನಾಂವಾಚಿ ವ್ಹಡ್ವಿಕ್ ಗಾತಾಂ.  
 ಸರ್ವೆಸ್ಪರ್ ಕಿತ್ಲೊ ಧೊರ್ ಆನಿ ವಂದಿವಂತ್!  
 ಅಗಣಿತ್ ತಾಚಿ ವ್ಹಡ್ವಿಕ್, ಕೊಣಾಚ್ಯಾನ್ ಆಟಾಪುಂಕ್ ಜಾಯ್ತ್!
2. ಸೊಮಿ ದಯಾಳ್ ಆನಿ ಕಾಕುಳ್ತಾದಾರ್,  
 ಸೊಸ್ಣಿಕಾಯೆನ್ ಆನಿ ಪ್ರಿತಿ-ಮೊಗಾನ್ ಭರ್ಲೊ.  
 ಸಮೆಸ್ತಾಂಕ್ ಸರ್ವೆಸ್ಪರ್ ಕಿತ್ಲೊ ಬರೊ!  
 ಸಗ್ಳೊ ಆಪ್ಲೆ ರಚ್ಣೆ ಧಂಯ್ ಕಣ್ವಾಳಾಯೆನ್ ಭರ್ಲೊ.



3. ಸರ್ವೆಸ್ಪರಾಚ್ಯೊ ವಾಟೊ ಸಗ್ಳೊಚ್ ನಿತಿವಂತ್,  
 ಸರ್ವ್ ಆಪ್ಲ್ಯಾ ಕರ್ನಾಂನಿ ತೊ ದಯಾಳ್;  
 ಆಪ್ಲ್ಯಾಕ್ ಉಲೊ ಮಾರ್ತಲ್ಯಾ ಸಮೆಸ್ತಾಂಕ್,  
 ವ್ಹಯ್, ಖರ್ಯಾ ಮನಾನ್ ಉಲೊ ಮಾರ್ತಲ್ಯಾಂಕ್,  
 ಸರ್ವೆಸ್ಪರ್ ಲಾಗಿಂಚ್ ಆಸಾ.

### ದುಸ್ರೆಂ ವಾಚಪ್

ಮ್ಹಾಕಾ ವಾಂಚ್ಚೆಂ ಮ್ಹಳ್ಯಾರ್ ಕ್ರಿಸ್ತಾ

ಸಾಂ. ಪಾವ್ಲುನ್ ಫಿಲಿಪ್ಪಿಗಾರಾಂಕ್ ಬರಯ್ಲ್ಯಾ ಪತ್ರಾಂತ್ಲೆಂ ವಾಚಪ್

ಫಿಲಿಪ್ಪಿ. 1:20c-24, 27a

ಭಾವಾಂ-ಭಯ್ಣಿಂನೊ,

ಜಶೆಂ ಆದಿಂ ತಶೆಂ ಆತಾಯಿಂ ಹೆ ಮ್ಹಜೆ ಸಗ್ಳೆ ಕುಡಿ ವರ್ವಿಂ, ತಿ ವಾಂಚೊಂ ವಾ ತಿ  
 ಮೊರುಂ, ಕ್ರಿಸ್ತಾಕ್ ಮಹಿಮಾ ಜಾತಲಿ. ಹಿ ಪಾತ್ಯೆಣಿ ಮ್ಹಾಕಾ ಸದಾಂಚ್ ಆಸಾ. ಮ್ಹಾಕಾ ವಾಂಚ್ಚೆಂ  
 ಮ್ಹಳ್ಯಾರ್ ಕ್ರಿಸ್ತಾ: ಮೊರ್ಚೆಂ ಮ್ಹಳ್ಯಾರ್ ಫಾಯ್ಡೊ. ತರಿಪುಣ್ ಹಾಂವ್ ಜೀವ್ ಆಸನ್ ಜಾಲ್ಯಾರ್  
 ಕಾಂಯ್ ಇಲ್ಲೊ ಫಳಾದಿಕ್ ವಾವ್ರ್ ಕರುಂಕ್ ಮ್ಹಾಕಾ ಸಂದ್ರಾಪ್ ಜಾತಾ ಜಾಲ್ಲ್ಯಾನ್ ಖಿಯ್ಚೆಂ  
 ವಿಂಚುನ್ ಕಾಡ್ಚೆಂ ಮ್ಹಣ್ ಮ್ಹಾಕಾ ಕಳನಾ. ನಿಜಾಕ್ಯೊ ದೋನ್ಯೊ ಕುಶಿಂನಿ ಹಾಂವ್  
 ಅಡ್ವತಾಂ: ಏಕ್ ವಾಟೇನ್ ಹೆಂ ಜೀವನ್ ಸಂಪೊಂವ್ಕ್ ಆನಿ ಕ್ರಿಸ್ತಾ ಸಾಂಗಾತಾ ಆಸುಂಕ್ ಹಾಂವ್  
 ಆಶೆತಾಂ — ಆನಿ ಹೆಂ ಕಿತ್ಲ್ಯಾಕ್ಯೊ ಚಡ್ ಬರೆಂ; ಪುಣ್ ದುಸ್ರೆ ವಾಟೇನ್, ಹಾಂವೆಂ  
 ವಾಂಚೊನ್ ಉರ್ಚೆಂ ತುಮ್ಮಾ ಹಿತಾಕ್ ಅಧಿಕ್ ಚಡ್ ಗರ್ಜೆಚೆಂ.

ತುಮ್ಮಿ ಜಿಣಿ ಕ್ರಿಸ್ತಾಚೆ ಸುವಾರ್ತೆಕ್ ಫಾವೊ ಜಾಲ್ಲಿ ಜಾಂವ್.

— ದೆವಾಚೆಂ ಉತರ್ ಹೆಂ.

ಉದ್ಕಾರ್

ಧ. ಕೃತ್ಯಾಂ 16:14b

ಸರ್ವೆಸ್ಪರಾಕ್ ಜೈ, ಜೈ!

ತುಜ್ಯಾ ಪುತಾಚೆಂ ಉತ್ರಾಂ ಚಿತಾನ್ ಆಯ್ಕುಂಕ್

ಆಮ್ಚಿಂ ಕಾಳ್ಜಾಂ ಉಫುಡ್ ಸರ್ವೆಸ್ಪರಾ.

ಸರ್ವೆಸ್ಪರಾಕ್ ಜೈ, ಜೈ!



## ಶುಭ್‌ವಾರ್ತಾ

ಮ್ಹಜೆಂ ಉದಾರ್‌ಪಣ್ ತುಜ್ಯಾ ದೊಳ್ಯಾಂಕ್ ತೊಪ್ತಾವೆ?

ಮಾತೆ. 20:1-16a

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ತ್ಯಾ ವೆಳಿಂ ಜೆಜುನ್ ಆಪ್ಲ್ಯಾ ಶಿಸಾಂಕ್ ಹಿ ವೊಪಾರ್ ಸಾಂಗ್ಲಿ: “ಸರ್ಗಿಂಚೆಂ ರಾಜ್ಕೆ ಅಶೆಂ ಮ್ಹಣ್ಕೆತ್: ಎಕ್ಲೊ ಧನಿ ಆಪ್ಲ್ಯಾ ದಾಕಾಂಮಳ್ಯಾಂತ್ ದೀಸ್ ಕುಲಿಚ್ಯಾ ಆಳಾಂಕ್ ಎಕ್ಲ್ಯಾಂಯ್ ಕರುಂಕ್ ಮ್ಹಣ್ ಫಾಂತ್ಯಾರ್ ಉಲೊನ್ ಭಾಯ್ರ್ ಸರ್ನ್ ಗೆಲೊ. ಹರೆಕ್ಲ್ಯಾಕ್ ದಿಸಾಕ್ ಏಕ್ ರುಪ್ಯಾ ನಾಣ್ಯಾ ಲೆಖಾನ್ ಮಜುರಿ ದಿತಾಂ ಮ್ಹಣುನ್ ನಿಶ್ಚಿತ್ ಕರ್ನ್ ತಾಣೆಂ ಆಪ್ಲ್ಯಾ ದಾಕಾಂಮಳ್ಯಾಂತ್ ತಾಂಕಾಂ ಕಾಮಾಕ್ ಧಾಡ್ಲೆ. ಸಕಾಳಿಂಚ್ಯಾ ನೋವ್ ವೊರಾರ್ ತೊ ಪರ್ತ್ಯಾನ್ ಭಾಯ್ರ್ ಗೆಲೊ ಆನಿ ಸಾಂತೆಲಾಗಿಂ ರಿಕಾಮೆ ಉಬೆ ಆಸ್ಲೆ ಹೆರ್ ಥೊಡೆ ಜಣ್ ತಾಣೆಂ ದೆಖ್ಲೆ. ‘ತುಮಿಯೊ ಮ್ಹಜ್ಯಾ ದಾಕಾಂಮಳ್ಯಾಂತ್ ಕಾಮಾಕ್ ವಚಾ’ ಮ್ಹಣಾಲೊ ತೊ, ‘ಆನಿ ತುಮ್ಯಾಂ ಫಾವೊ ತಿ ಮಜುರಿ ಹಾಂವ್ ದಿತಲೊಂ.’ ಆನಿ ತೆ ಕಾಮಾಕ್ ಗೆಲೆ. ಪರ್ತ್ಯಾನ್ಯೊ ದೊನ್ಬಾರಾಂಚ್ಯಾ ಚಡುಣೆಂ ಬಾರಾ ವೊರಾರ್ ಆನಿ ಉಪ್ರಾಂತ್ ತೀನ್ ವೊರಾರ್ ತೊ ಭಾಯ್ರ್ ಗೆಲೊ ಆನಿ ತಶೆಂಚ್ ಕೆಲೆಂ. ಶೆಕಿಂ ಸಾಂಜೆಚ್ಯಾ ಪಾಂಚ್ ವೊರಾರ್ ತೊ ಪರ್ತ್ಯಾನ್ ಭಾಯ್ರ್ ಗೆಲ್ಲ್ಯಾ ವೆಳಾರ್, ಸಾಂತೆಲಾಗಿಂ ಉಬೆ ಆಸ್ಲೆ ಆನಿಕ್ಯೊ ಥೊಡೆ ಜಣ್ ತಾಕಾ ಮೆಳ್ಳೆ. ‘ತುಮಿ ಸಗ್ಳೊ ದೀಸ್ ಹಾಂಗಾ ರಿಕಾಮೆ ರಾವುನ್ ಕಿತ್ಯಾಕ್ ವೇಳ್ ಪಾಡ್ ಕರ್ತಾತ್?’ ಮ್ಹಣುನ್ ತಾಣೆಂ ತಾಂಕಾಂ ಸವಾಲ್ ಕೆಲೆಂ. ‘ಕೊಣೆಯೊ ಆಮ್ಕಾಂ ಕಾಮಾಕ್ ಧರುಂಕ್ ನಾ’ ಮ್ಹಣುನ್ ತಾಣೆಂ ಜಾಪ್ ದಿಲಿ. ತೊ ತಾಂಕಾಂ ಮ್ಹಣಾಲೊ: ‘ಬರೆಂ, ತುಮಿಯೊ ಮ್ಹಜ್ಯಾ ದಾಕಾಂಮಳ್ಯಾಂತ್ ವಚುನ್ ಕಾಮಾಕ್ ಲಾಗಾ.’”

ಸಾಂಜ್ ಜಾಲಿ ಆನಿ ಮಳ್ಯಾಚೊ ಧನಿ ಆಪ್ಲ್ಯಾ ಮಕದಮಾಕ್ ಮ್ಹಣಾಲೊ: ‘ಆಳಾಂಕ್ ಆಪಯ್ ಆನಿ ತಾಂಚಿ ಮಜುರಿ ದಿ. ನಿಮಾಣ್ಯಾ ಥಾವ್ನ್ ಸುರು ಕರ್ನ್ ಪಯ್ಲ್ಯಾಕ್ ಪರ್ಯಾನ್ ದೀವ್ನ್ ವಚ್.’ ತವಳ್ ಪಾಂಚ್ ವೊರಾರ್ ಕಾಮ್ ಧರಲ್ಲೆ ಮುಖಾರ್ ಆಯ್ಲೆ ಆನಿ ಜಣ್ ಎಕ್ಲೊ ಏಕ್ ರುಪ್ಯಾ ನಾಣ್ಯಾ ಲೆಖಾನ್ ಮಜುರಿ ಘೆವ್ನ್ ಚೆಲ್ಲೊ. ಉಪ್ರಾಂತ್ ಪಯ್ಲೆಂ ಕಾಮಾಕ್ ಧರಲ್ಲಾಂಚಿ ಸರ್ತಿ ಆಯ್ಲಿ. ಆಪ್ಲಾಂಕ್ ಚಡ್ ಮೆಳ್ತಲೆಂ ಮ್ಹಣ್ ತಾಣೆಂ ಚಿಂತ್ಲೆಂ. ಪುಣ್ ತಾಂಕಾಂಯೊ ಮೆಳ್ಳೆ ಜಣ್ ಎಕ್ಲ್ಯಾಕ್ ಏಕ್ ರುಪ್ಯಾ ನಾಣೆಂ. ತೊ ಘೆವ್ನ್, ಧನಿಯಾಕ್ ಪುರ್ಪುರೊನ್ ತೆ ಮ್ಹಣಾಲೆ: ‘ನಿಮಾಣೆಂ ಕಾಮಾಕ್ ಆಯ್ಲಾಂನಿ ಏಕ್ ವೊರಾಚೆಂ ಮಾತ್ರ್ ಕಾಮ್ ಕೆಲಾಂ; ಪುಣ್ ಆಮಿ ಖರ್ಕಟ್ಯಾ ವೊತಾಂತ್ ಪಡುನ್ ದೀಸ್‌ಭರ್ ಘೊಳ್ಳ್ಯಾಂವ್; ಜಾಲ್ಯಾರ್ಯೊ ಆಮ್ಕಾಂ ದಿಲ್ಲಿ ತಿತ್ಲಿಚ್ ಮಜುರಿ ತುವೆಂ ತಾಂಕಾಂಯೊ ದಿಲಿ!’ ತವಳ್ ಧನಿಯಾನ್ ತಾಂಚೆ ಮಧ್ಲ್ಯಾ ಎಕ್ಲ್ಯಾಕ್ ಜಾಪ್ ದೀವ್ನ್ ಮ್ಹಳೆಂ: ‘ಅಳೆ ಇಷ್ಟಾ! ತುಕಾ ಹಾಂವೆಂ ಕಾಂಯ್ ಅನ್ನಾಂಯ್ ಕರುಂಕ್ ನಾ. ದಿಸಾಕ್ ಏಕ್ ರುಪ್ಯಾ ನಾಣ್ಯಾ ಲೆಖಾನ್ ಮಜುರಿ ಘೆಂವ್ಕ್ ತುಂ ಒಪ್‌ಲೊಯ್ ನ್ಹಯ್? ಆತಾಂ ಘೆ ತುಜಿ ಮಜುರಿ ಆನಿ ಚಲ್. ತುಕಾ ದಿಲ್ಲೆ ತಿತ್ಲಿಚ್ ಹಾಂವೆಂ ನಿಮಾಣೆಂ ಕಾಮಾಕ್ ಧರಲ್ಲಾಂಕ್ಯೊ ದಿಂವ್ಚಿ ತಿ ಮ್ಹಜಿ ಖುಶಿ. ಮ್ಹಜ್ಯಾ ದುಡ್ಡಾಚೆರ್ ಮ್ಹಾಕಾ ಅಧಿಕಾರ್ ನಾ ಕಿತೆಂ? ವಾ ಮ್ಹಜೆಂ ಉದಾರ್‌ಪಣ್ ತುಜ್ಯಾ ದೊಳ್ಯಾಂಕ್ ತೊಪ್ತಾ?’ ಅಶೆಂ ಜಿಂ ಕೊಣ್ ನಿಮಾಣೆಂ ಆಸಾತ್ ತಿಂ ಪಯ್ಲಿಂ ಜಾತಲಿಂ ಆನಿ ಜಿಂ ಕೊಣ್ ಪಯ್ಲಿಂ ಆಸಾತ್ ತಿಂ ನಿಮಾಣೆಂ ಜಾತಲಿಂ.”

— ದೆವಾಚೆಂ ಉತರ್ ಹೆಂ.